

د بنوونکي لارښود

د هوپو د کتابونو له سلسلې څخه د گټه اخیستنې لپاره په ټولگي کې

لومړی کتاب

د بزگر بنځه

لیکونکی: ادریس شاه



لیکونکی:

ډاکتر دینیس نیسل

د لومړنیو زده کړو رئیس

د هوپو کتابونه

کله چې تاسې ته کتاب ورسېد...



دلته په دې لارښود کې ډېر مهم فعالیتونه دي چې تاسې یې یوازې په کتاب ترسره کولای شئ.

کله چې دا کتاب ټولګي ته د چمتو کېدو لپاره ولولئ، تاسې هغه فعالیتونه غوره کړئ کوم چې تاسې یې ستاسې سره د شته موادو په وسیله ترسره کولای شئ.



د نورو معلومات لپاره د هوپو کتابونه
داوربدلو مواد او د ښونکي لارښود لپاره

لطفأ ارتباط ونېسئ:

د ختېخ بيا رغونې موسسه (کور)

پي او بکس نمبر ۵۷۰۴ کابل

د تيلفون شمېره

۰۰۹۳(۰) ۷۸۵۲۰۶۴۴۳



kor.pubs@yahoo.com

د ختېخ بيا رغونې اداره (کور)

په ملگرتيا د

د هوپو کتابونه

پوسټ بکس نمبر ۱۷۶، لوس آلتوس، کليفورنيا ۹۴۰۲۳ د امریکا متحده ایالتونه

هوپو کتابونه د انساني علومو د مطالعاتو انستیتیوت (ISHK)

لخوا چاپیږي چې د امریکا د متحده ایالتونو یوه ناگتندویه اداره ده.

طباعتی حقوق © 2011 Copyright د انساني علومو د مطالعاتو په انستیتیوت پورې اړه لري

د بزگر ښځې د کتاب © 2006 Copyright د متن د چاپ حق ادریس شاه ته خوندي دی

د بزگر ښځې د کیسې د انځورونو © 2006 Copyright د چاپ حق روزمیری سانتیاگو ته خوندي دی

لړ لیک د عنوانونو فهرست

- 1..... د هوپو د کتابونو د لړۍ پېژندنه
- 1..... د دې کیسې موخه
- 2..... دا لارښود څنگه له تاسې سره مرسته کولای شي
- 3..... په ټولګي کې د کیسو د کارولو لپاره درسي پلانونه
- د بزګر ښځه د کیسې درسي پلان
- 4..... لومړۍ ورځ: د کیسې لومړۍ لوستنه
- 7..... دوهمه ورځ: د کیسې دوهمه لوستنه
- 10..... د لوستنیزو او لیکنیزو مهارتونو لور اوۍ - دوهمه ورځ
- 10..... د لوستنې لپاره د الفاظو د زېرمې پراختیا
- 13..... درېیمه ورځ: د کیسې درېیمه لوستنه
- 16..... د لوستنیزو او لیکنیزو مهارتونو لور اوۍ - درېیمه ورځ
- 16..... په کلمو کې د توریو د شکلونو لوستنه
- څلورمه پنځمه، او شپږمه ورځ: نورې صنفې کړنې
- 18..... کښنه (رسم) او نکل کول
- 19..... د کیسې په اړه لیکنه
- 20..... په لوړ غږ: د کیسې لوستل
- 21..... په ځانګړې وزم او ادا لوستنه
- 22..... د نندارې (تمثیل) په بڼه د کیسې وړاندې کول
- 24..... له کورنۍ سره د کیسې شریکول
- 24..... له کورونو د کیسو راټولول
- همداراز په دې لارښود کې:
- د یو ساده کتاب د جوړولو لارښوونه
- د زده کوونکو د پرمختګ د ارزونې چارټ
- د ټولګي د پرمختیا د ارزونې چارټ

آغلی ډاکټر ډینس نیسل د انساني علومو د مطالعاتو په انستیتیوت د لومړنیو زده کړو رئیس او هغه پر اغېزمن تدریس ورکشاپونه او سیمینارونه دایروي. نوموړي د ګڼو ښوونیزو سلاکاره او آسانګره پاتې شوي. دغه راز د تدریس د میتودونو په اړه د ۱۰ کتابونو، او د سوادزده کړې په اړه د ګڼو مقالو لیکواله ده، او په دې سربېره د “ځوانو ذهنونو د راویښونې” “Awakening Young Minds” او “From Dubs to Marbles” د زده کړه ییزو کتابونو سمونګره هم ده.

د هوپو د کتابونو د سلسلې پېژندنه

دغه کیسې له پېړیو پېړیو راهیسې په افغانستان او منځنۍ آسیا کې د خلکو پر ژبو دي. ښايي تاسې، یا ستاسې د کورنۍ کوم غړي به، له یوې یا دوو دغه ډول کیسو سره له وړاندې بلد یاست. دا کیسې یوازې د تفریح لپاره نه دي، بلکې داسې کښل (طرحه) شوي چې له مور، تاسې سره د خپلو ځانونو او خپلې نړۍ په پېژندلو کې مرسته کوي. کله چې ښوونځي کم وي، له نکلونو څخه د زده کړې د وسیلې په توګه کار اخلو.



د پغمان او سېدونکي ادریس شاه، پوره دېرش کاله عمر له دې فرهنگي میراث څخه د لویانو او ماشومانو لپاره د کیسو په راټولولو، غوراوي، او ژباړلو تېر کړی دی. هغه د هوپو د کیسو د لړۍ لیکوال دی. دغه کیسې اوس په ټوله نړۍ کې خلک لولي او خوښوي يې.

ماشومان له دې کیسو څخه د خپلې پوهې د کچې او وس مطابق ګټه اخلي. ښايي ماشوم په سر کې د کیسې له یوازې یوې خبرې یا پېښې سره بلد شي، او ښايي تر ټولو څرګنده معنا يې درک کړای شي، خو له هرڅل لوستلو سره ترې نورڅه زده کوي، او ورو ورو ورڅخه نوري معناګانې، نظريې او بصیرتونه لاس ته راوړي.

د دې کیسو په تکراري اورېدلو ماشومان له خپل ژوند سره بلدتیا زده کوي، او په بېلابېلو حالاتو کې د خلکو د سوچ او غبرګون په اړه فکر کولو ته مجبورېږي. دغه نکلونه له ماشومانو سره د سوچ او کار د اغېزمنو او نااغېزمنو ښو او طریقو ترمنځ په توپیر کولو کې مرسته کوي. دغه کیسې ماشومانو ته په ځان باور، پر غیرمنطقي وېرو (ډارونو) د برلاسي وړتیا، او د تاوتریخوالي زې (متشده) مقابله پر ځای د سوله ییز تفاهم خپلولو د لارو چارو پر شمول نورې ډېرې غوره بېلګې وربښي.

د دې کیسو موخه

تاسې به په ټولګیو کې د هوپو د کیسو په کارولو سره ګڼې لاسته راوړنې ولرئ. تاسې به:

- زده کوونکي وهڅوی چې د افغانستان د شتمن کلتور په قدر پوه او خوند ترې واخلي کوم چې یو نسل نه بل نسل ته پاتې دي؛
- ماشومان دې ته وهڅوی چې د افغانستان د نکلونو، چې له پښتونو (نسلونو) راهیسې د خلکو پر ژبو دي، قدر وکړي، او خوند ترې واخلي؛
- د کیسې ژبني جوړښتونه او کلمې داسې وکاروي چې له ماشومانو سره به د ژبې په اغېزمنه کارونه کې مرسته وکړي؛
- ماشومانو ته د دې فرصت ور کړی چې د کیسې د مطالبو په اړه داسې فکر وکړي چې د هغوی د ژوند په بډاینه کې ورسره مرسته وکړي؛

- د دې ادبي ټوټو د گډې لوستنې له لارې له زده کوونکيو سره خپلې اړیکې غښتلي کړئ؛
- ماشومانو ته داسې لارې وروښايست چې کيسې له خپلو کورنيو سره گډې کړي؛
- زده کوونکي به پخپله قصه ويونکي شي، او د افغانستان د قصې ويلو دود به بيا راژوندي کړي.

دا لارښود څنگه له تاسې سره مرسته کولای شي

ويل، لوستل، ليکل او فکر کول ټول يو د بل سره تړلي دي. مور بايد د زده کوونکو سره مرسته وکړو چې دا هر مهارت په دوی کې وده وکړي چې په نتيجه کې دوی ښه ليکونکي او لوستونکي شي.

چون د زده کړې په ځينو برخو کې د حفظ کولو له پاره ځای شته، کله چې زده کوونکي د معلوماتو له پاره د حفظ کولو طريقه استعمالوي دوی ته اکثراً د دې زمينه نه وي برابره چې د دې ټول بهير په اړه فکر وکړي چې دوی کني حفظ کوي. زده کوونکو ته د دې درس ورکول چې وړاندوينه وکړای شي، د داسې سوالونو پوښتنه او ځواب چې کوم سم ځواب و نه لري، له دوی سره مرسته کوي چې زده کړې او د لوړې سويې فکر کولو مهارت سره يې مينه پيدا شي لکه جدي، منطقي، تحليلي، استنباطي او مقاييسوي فکرونه. زده کوونکي هڅوي چې خپل فکر څرگند کړي او په قصه مباحثه کول د دوی فکر تنبیه کوي او له دوی سره مرسته کوي چې ولولي او وليکي.

دا قصې د پيروي لرغونتوب لري چې له يو کس نه بل کس ته له نسلونو په ټول افغانستان کې تکرار شوي دي. په دې طريقه، د پوهې او تکرار له لارې، د دوی تازه بصيرت هڅول کېږي او د خلکو په وړاندې فکر کولو کې يې انعطاف رامنځ ته کېږي. د دې پخوانيو قصو په ويلو او زمور د قصې ويلو غني دود د درلودلو له کبله به مور ټول مستفيد شو. دا لارښود، د هوپو د کيسو د لړۍ د يوې کيسې د صنفې استعمال لپاره تاسې ته گام په گام درسي پلانونه درکوي. که لاندې ټکي په پام کې وساتئ نو زده کوونکي به له دې کيسو څخه ډېر څه ترلاسه کړي:

- د دې لپاره چې زده کوونکي له کيسې سره بلد شي، او پخپله د کيسې تر لوستلو وړاندې د هغې پر معناگانو پوه شي، هغوی بايد دا کيسې څو څو ځله واورې. دا لارښود به زده کوونکيو ته د کيسې د لوستلو، بيا پر هغوی د کيسې د لوستلو، او بالاخره، د زده کوونکيو ترمنځ په خپلو کې د کيسو د لوستلو په اړه ځينو مهمو ټکيو ته ستاسې پام ور واړوي.
- زده کوونکي به هله په دې کيسه ښه پوه شي، او ذهن ته به يې وسپاري چې له تاسې او خپلو نورو ټولگيوالو سره پرې بحث وکړي، او د کيسې پېښو ته له خپلو تجربو سره تړاو ورکړي. دا لارښود به په بحث کې د زده کوونکيو د رابښکېلولو (شاملولو) د لارو چارو په اړه مشورې درکړي، چې زده کوونکي په خپل تعبير هغه معناگانې بيان کړای شي چې کيسې يې د دوی لپاره لري.
- زده کوونکي به هغه وخت له کيسو ښه خوند واخيستلای شي چې په زړه پورې توگه د کيسو پېښو ته غبرگون وښيي، لکه دا چې د کيسې صحفې رسم کړي، کيسه بل چا ته ووايي، د کيسې صحفې تمثيل کړي، او د کيسې په اړه ليکنې وکړي. دا لارښود به د هغو خوندورو فعاليتونو د اجراء په اړه، چې له کيسې سره تړاو لري، معلومات درکړي.

- زده کوونکي له دې کيسو څخه بېلابېل لوستنيز اوژبنې مهارتونه زده کوي، چې له هغوی سره د هغوی د سواد په لور اوي کې مرسته کوي. دا لارښود به د لوستنيزو او ليکنيزو مهارتونو د ښوونې په اړه معلومات درکړي. ځينې فعاليتونه له نورو څخه ډير پرمختللي دي. تاسې هغه فعاليتونه غوره کولای شئ کوم چې ستاسې د زده کوونکو لپاره ډير مناسب وي.
- که شاگردان هغه څه چې زده کوي، له خپلو کورنيو سره شريک کړي، نو له کيسې به لا ډير خوند واخلي. دا لارښود به د ماشومانو لخوا له کورنيو سره د زده کړو او کيسو د شريکولو لارې چارې در وښيي.

اندازه کول او ارزونه

د ښوونکي په صفت، تاسې به ضرورت ولرئ چې د هر مهارت په اړه چې تاسې ورته درس ورکوئ، د هر زده کوونکي پرمختګ اندازه او وارزوي. د انکشاف يا پرمختګ چارټونه به له تاسې سره مرسته وکړي چې دا داسې وکړئ. د دې لارښود په اخر کې ځينې چارټونه شته دي چې تاسې يې د زده کوونکو د پرمختګ د ثبتولو لپاره له سره جوړولای شئ: **يو د زده کوونکو د پرمختګ د ارزونې چارټ چې تاسې به ورته د هر زده کوونکي لپاره ضرورت ولرئ، يو د ټولګي د پرمختګ د ارزونې چارټ چې تاسې سره به مرسته وکړي چې د ټول ټولګي پرمختګ په کې ثبت کړئ.** په لارښود کې د هر فعاليت وروسته، د مهارت د پرمختګ د اندازه کولو د نمړې ورکولو آله هم شته چې ستاسې سره مرسته کوي چې د زده کوونکو پرمختګ وټاکي يا يې اندازه کړئ.

په دې چارټونو کار کول داسې دي لکه تاسې چې زده کوونکي هڅوي چې په صنفې فعاليتونو کې برخمن شي، او ځان ډاډه کړئ چې د هر فعاليت د بشپړولو په پای کې د ورځې په اخر کې دا چارټ د هر زده کوونکي لپاره ډک کړئ. نو په دې ډول به تاسې هغه زده کوونکي چې نورې مرستې او هڅونې ته اړه لري وپېژنئ. دا د پرمختګ چارټونه د کتاب او د ټولو فعاليتونو د بشپړيدو پورې له ځان سره په يو خوندي ځای کې وساتي.

کله چې تاسې او زده کوونکو مو د دې کتاب استعمال بشپړ کړ، د هر زده کوونکي په پرمختګ مرور وکړئ، د هغوی معلومات له پرمختګ چارټ څخه د ارزونې راپور ته کوم چې خپل رييس ته استوي، منتقل کړئ.

په ټولګي کې د کيسو د کارولو لپاره درسي پلانونه

لاندني ګام په ګام وپشلي درسي پلانونه د ورځو پر اساس تنظيم شوي، داسې چې "لومړی ورځ" يې هماغه ورځ وي چې کيسه صنف ته ور پېژنئ. تاسې بايد، که ممکنه وي، د اړوند درسي پلان ټول ګامونه، پر اړونده ورځ په صنف کې پلي کړئ. دا به غوره وي چې پلانونه په ترتيب پلي کړئ (لومړی ورځ، دوهمه ورځ، درېيمه ورځ او...)، خو لازمه نه ده چې هره ورځ د کتاب له مخې کار وکړئ. د مثال په توګه، د دوهمې ورځې پلان ښايي تر لومړۍ ورځې يوه ورځ وروسته وکاروي، او ښايي يوه يا دوه ورځې وروسته يې وکاروي. په دوهمه او درېيمه ورځ د لغاتونو فعاليتونه بايد په څو نورو ورځو کې هم اجرا شي يا تاسې به ضرورت ونه لرئ چې په ډيرو پرمختللو ټولګيو کې د لغاتونو درس ورکړئ. تاسې ښايي د درس لپاره د تياري په منظور د ځينې کارونو ترسره کولو ته اړتيا ولرئ.

درسي پلان - لومړی ورځ

د يوه درس تر تدريس يوه يا دوه ورځې وړاندې درسي پلان ولولئ، چې د پلان پر مرحلو او کامونو پوه شئ. تر “د درس لپاره تياری” سرليک لاندې مشورې ولولئ، چې د اړينو تياريانو په هکله معلومات ترلاسه کړئ.

درسي پلان د بزگر نښه



لومړی ورځ: د کيسې لومړی لوستنه

دا لوست بايد پرلپسې ۳۰ تر ۴۰ دقيقې وخت واخلي.

د درس لپاره تياری

- صنف ته تر راتگ وړاندې، له ځان سره په لوړ غږ د کيسې لوستنه تمرين کړئ، چې وروسته بيا په کيسه پوهېدلي ياست، او په صنف کې يې روانه ولوستلای شئ. کيسه په ځانگړي وزم او ادا ولولئ! کوبښن وکړئ چې د مختلفو کرکترونو لپاره مختلف آوازونه استعمال کړئ. کله چې کيسه په ښه طريقه لولئ نو په حقيقت کې زده کوونکيو ته دا بنياست چې کيسه بيا په خپل وار څنگه ولولي.

- د کيسې تر لوستلو وړاندې، په کيسه کې درې يا څلور داسې ځايونه په نښه کړئ چې هلته وقفه وکړئ، او شاگردانو ته د دې فرصت ورکړئ چې د کيسې د راتلونکيو پېښو وړاندوينه (پيشبيني) وکړي. له زده کوونکيو د داسې وړاندوينو غوښتنه (په داسې حال کې چې نه پوهېږي چې وړاندې به څه کېږي)، د هغوی د سوچ کولو د وړتيا د لوړاوي يوه ډېره ښه لاره ده. دغه راز، دا چاره د هغوی د کيسې اورېدنې هدف روښانه کوي. د هغوی هدف دا دی چې پوه شي چې آیا وړاندوينې يې سمې دي، او که ناسمې! د کيسې په منځ کې د وقفې لپاره ښه ځای هماغه دی چې هلته د راتلونکې پېښې په اړه تلوسه (اضطراب) موجود وي.

د کيسې د لومړی لوستني کړنې (فعاليتونه)



۱. کتاب داسې پورته ونیسئ چې شاگردان يې پوښ وليدلای شي. د دې لپاره چې شاگردان د کتاب پوښ له نيردې وليدلای شي، کولای شئ د شاگردانو ترمنځ تک راتگ وکړئ. د کتاب له ښودلو سره يوځای، کتاب ور وپېژنئ، او د کيسې او ليکوال په اړه يې لږ څه معلومات ورکړئ. داسې څه ووايست:

دا کيسه له کلونو کلونو راهيسې په افغانستان کې ويل شوې ده. ځينې خلک ورته “ښوونيزه کيسه” وايي، ځکه چې تاسې د دې کيسې په لوستلو، او د هغې په اړه په فکر کولو سره، چې موږ يې دلته کوو، د ځان او نورو په اړه څه زده کولای شو. د دې کيسې گڼې نسخې موجودې دي. د دې نسخې

درسي پلان - لومړی ورځ

ليکوال ادريس شاه دی. هغه د پغمان ولسوالۍ يو پوه سړی وو. هغه په خپل ژوند کې، د لويانو او وړوکیو (کوچنيانو يا ماشومانو) لپاره گڼ کتابونه ليکلي.

اوس زه تاسې ته کيسه لولم. ښه غوږ ونيسئ، او زما له لوستلو سره يوځای انځورونو ته هم گورئ. زه به کله کله وقفه کوم، او له تاسې به پوښتنه کوم چې تاسې څه فکر کوئ وړاندې به څه وشي!

ښايي تاسې په ډاډه توگه ونه پوهېږئ چې وړاندې به څه کېږي، خو تاسې کولای شئ د کيسې اورېدلې برخې ته په کتنې سره يوڅه و انگېرئ (له ځانه يو څه وواياست). ښه غوږ ونيسئ، چې بيا وروسته د پاتې کيسې په اړه ښې انگېرنې وکړای شئ!

کله چې لوستنه پای ته ورسوم، انځورونه به بيا در وښيم، او تاسې به راته وواياست چې له کيسې مو څه په یاد پاتې شول.

اوس راځئ چې د کيسې ويل پيل کړو...



۲. کتاب پرانيزئ، او مخ يې زده کوونکیو ته ور واړوئ، ترڅو د لوست د دايرې ټول زده کوونکي ستاسې له لوستلو سره يوځای پر پاڼو باندې انځورونه وليدلای شي. کيسه ورو ورو او په وزم او ادا لولئ، او د پانې تر اړولو وړاندې لږه وقفه کوئ، چې زده کوونکیو ته د اورېدلې برخې په اړه د فکر کولو، او انځورونو د ليدلو فرصت ورکړئ. کولای شئ په ټولگي کې وگرځئ را وگرځئ، چې شاگردانو ته له نېردي څخه د انځورونو ليدلو فرصت ورکړئ.

۳. هرځل چې له زده کوونکیو څخه د وړاندوينو د اورېدلو لپاره وقفه کوئ نو لاندې پوښتنې وکړئ:

څه فکر کوئ چې په کيسه کې به وړاندې څه وشي؟

ولې فکر کوئ داسې به وشي؟ د کيسې کومه برخه به دې دلالت کوي چې داسې به وشي؟

د مثال په ډول، په پيل کې کله چې منډ لومړی په سوري کې وليږي، له زده کوونکو پوښتنه وکړئ:

تاسې څه فکر کوئ، چې وروسته به څه وشي؟ د بزگر ښځه به څه وکړي چې منډ راواخلي؟ کله چې زده کوونکو د هغوی نظر څرگند کړ، پوښتنه وکړئ: تاسې ولې داسې فکر کوئ؟

زده کوونکیو ته وواياست چې د ټولو وړاندوينې سمې دي، ځکه چې هغوی ښه فکر کړی، او دا چې د راتلونکیو پېښو په اړه د هغوی د وړاندوينو اختلاف پر ځای خبره ده. له بېلابېلو زده کوونکیو غوښتنه وکړئ چې وړاندوينې وکړي. کله چې يو زده کوونکی يو نظر وړاندې کوي، نو له نورو زده کوونکیو پوښتنه وکړئ چې آیا دا نظر سم دی، او که

درسي پلان - لومړۍ ورځ

ناسم، او له هغوی څخه دليل هم وغواړئ. زده کوونکي د بحث لپاره د نظرياتو وړاندې کولو ته وهڅوئ. د دې لپاره چې گڼو زده کوونکيو ته د وړاندوینو فرصت ورکړئ، او ټولگيوال ښه بحث وکړای شي، خبرو اترو ته کافي وخت ورکړئ. او بیا د راتلونکيو تم-ټکيو (وقفه ځایونو) پر لور لوست ته دوام ورکړئ.

۴. کله چې کیسه پای ته ورسوئ، زده کوونکيو ته د اورېدلو او د پېښو د وړاندوینو شپاسی ورکړئ او هغوی ته ووايست چې اوس باید هغوی د کیسې بیا کتنه وکړي. کتاب بیا پرانیزئ، کیسه پیل کړئ، او لوړ یې ونیسئ چې زده کوونکي یې انځورونه ولیدلای شي. له زده کوونکيو څخه غوښتنه وکړئ چې هغو لومړنیو انځورونو ته وگوري، او ور په یاد کړي چې د کیسې په پیل کې څه شوي وو. زده کوونکيو ته د کیسې د ور په زړه کولو لپاره لاندې پوښتنې وکاروئ:

دلته ښودل شوې څېرې څوک دي؟

د کیسې په دې برخه کې څه کېږي؟

۵. بیا د کتاب وړاندې مخونه را وړوئ او همدغه پوښتنې تکرار کړئ. په همدې توگه، چې له زده کوونکيو غوښتنه کوئ انځورونو ته په کتنه تېره کیسه ور په زړه کړئ، کیسې ته دوام ورکړئ. هرځل له یوه نوي زده کوونکي څخه پوښتنه کوئ، چې هر زده کوونکي د خبرو وار ترلاسه کړي. که له زده کوونکيو څخه د کیسې ځینې برخې هېرې وي، نو د



کیسې هماغه برخه په خپلو الفاظو وریاده کړئ، او یا هماغه برخه له سره ورته ولولئ.

۶. د کیسې په ښه اورېدا، او د کیسې د ډېرې برخې په یاد ساتلو د شاگردانو ستاینه کوئ. هغوی ته ووايست چې دا کیسه به په دې نېرېدې ورځو کې یوځل بیا هم سره ولولئ او بحث به ورباندې وکړئ.

۷. د یوې وروستۍ کړنې (فعالیت) په توگه، له زده کوونکيو غوښتنه وکړئ چې پر کتاب له سره تېر شي، انځورونو ته یې دقیق وگوري، او په انځورونو کې د موجودو حیواناتو او څیزونو نومونه واخلي. د مثال په ډول، د کتاب په لومړیو دوو مخونو کې به زده کوونکي د ښځې جامې، پورنی او بوتان او همدا راز وریځې، واښه، په ونه او ټوکری کې منې او نور شيان وويني. زده کوونکي باید ووايي چې په انځور کې څه گوري، پر تخته، یا یوه لویه پاڼه د دې څیزونو د نومونو یو لست را پیل کړئ، چې هره ورځ، د کیسې له لوست سره یوځای هغه ته الفاظ ور زیات کړای شی. په کتاب کې د ډېرو څیزونو او خلکو انځورونه دي. د نومونې (نوم ایښودلو) فعالیت به زده کوونکيو ته د دې وار ورکړي چې انځور په ځیر وگوري (چې څېرې او څیزونه پکې ومومي)، او د مختلفو رسم شویو څیزونو نومونه زده کړي، چې ځینې یې ښايي د هغوی لپاره ناآشنا وي.

له زده کوونکو کتابونه راټول کړئ او تر هغې یې وساتئ چې د ټولگي ټول فعالیتونه پای ته ورسېږي. زده کوونکو ته ووايست چې د ټولو درسونو د پای ته رسیدو وروسته به دوی ته خپل کتابونه بیرته ورکړل شي.

د مهارت د پرمختيا (انكشاف) اندازه كول د لومړۍ ورځې لپاره: وړاندوينه كول

د پرمختيا درجه ۱-۴: دا درجې د خپلو زده كوونكو د انكشاف د ټاكلو لپاره د زده كوونكو او ټولگي د انكشاف په چارټ كې چې د دې لارښوود په اخر كې دركول شوي دي، استعمال كړئ.

درجه ۱: هغه زده كوونكي چې وړاندوينه نه شي كولاى، كله چې د وړاندوينې غوښتنه ترې وشي، او يا داسې وړاندوينې وكړي چې د موجودو معلوماتو سره هيڅ منطقي ارتباط و نه لري.

درجه ۲: هغه زده كوونكي چې د يو منطقي تسلسل په نتيجه كې د موجودو معلوماتو په بنا د وړاندوينې توان لري، او د خپلې وړاندوينې د تقويه كولو لپاره دليل وړاندې كوي. زده كوونكى شايد او يا شايد هم نه كله چې لولي وړاندوينه په ياد و نه لري او هغه نوي معلومات چې د وړاندوينې پورې ارتباط لري و نه پيژني.

درجه ۳: هغه زده كوونكي چې د يو منطقي تسلسل په نتيجه كې د موجودو معلوماتو په بنا د وړاندوينې توان لري، او د خپلې وړاندوينې د تقويه كولو لپاره دليل وړاندې كوي، نوي معلومات چې د وړاندوينې پورې ارتباط لري پيژني، او وړاندوينې همغسې ساتي يا يې عياروي.

درجه ۴: هغه زده كوونكي چې ډير ذكي دي او په قصه كې موجود معلومات د وړاندوينې د جوړولو او توضيح لپاره استعمالوي او د وروستيو معلوماتو په وسيله خپله وړاندوينه همغسې ساتي او يا يې عياروي.

دوهمه ورځ: د كيسې دوهمه لوستنه

دلته د كيسې د دوهمې لوستنې لپاره ځينې مشورې بيان شوي. دا لړ كړنې بايد پرلپسې ۳۰ تر ۴۰ دقيقې وخت ونيسي.

د لوست لپاره تياري



- د كيسې د لوستلو تمرين له سره تکرار کړئ، چې دا ځل يې په لا اغېزمنه توگه ولوستلای شئ.
- د پنځم گام د تياري لپاره کولای شئ په پيل كې زده كوونكي په درې كسيزو ډلو ووېشئ، چې ستاسې د لارښوونو پر مهال زده كوونكي وپوهېږي چې له چا سره خبري وكړي. له هغوی غوښتنه وكړئ چې له نېردي ناستو شاگردانو سره درې كسيزې ډلې جوړې كړي.
- د نهم گام د تياري لپاره د څيزونو او څېرو هغه لست، چې په لومړۍ ورځ مو پيل كړی، چمتو وساتئ.
- كه تاسې غواړئ چې «د لوستنې انكشافی لغاتنامې» فعالیت استعمال كړئ، د دې دوهم ځل لوستلو وروسته يې بڼه وخت دی. همدا اوس يې ولولئ چې ډاډه شئ چې د دې مرحلو په تعقيب پوه ياست او هغه مواد چې د دې لپاره پكار دي.

د کيسې د دوهمې لوستنې کړنې (فعاليتونه)



۱. کتاب لور ونیسئ، او له زده کوونکیو د کيسې د سرلیک، لیکوال، او د لیکوال د لاسته راوړنو په اړه پوښتنې وکړئ.

زده کوونکیو ته ووايست چې بيا هم په بشپړه توجه غور ونیسئ، ځکه چې، د کيسې له ختمېدا وروسته به بيا هم له هغوی څخه انځورونو ته په کتنې، د کيسې د وریادولو غوښتنه کوئ، او هم به ترې دا پوښتنه کوئ چې د کيسې کومه برخه د هغوی لپاره تر ټولو مهمه وه. هغوی ته ووايست چې دا ځل به د هغوی ډېرو داسې ځایونو ته ور پام شي، چې د لومړۍ لوستنې پرمهال یې نه وو ور پام شوی.

۲. د لومړۍ ورځې په څېر، د انځورونو له ښودلو سره یوځای، کيسه سرترپایه ولولئ. کيسه ورو ولولئ چې زده کوونکي کيسه سمه تعقیب کړای شي، او بلې برخې ته د اوبتلو پرمهال د پېښو په اړه د فکر کولو فرصت ولري.

۳. کله چې لوستنه پای ته ورسوئ، بېرته د کتاب لومړنۍ پاڼې پرانیزي، او داسې یې ونیسئ، چې زده کوونکي یې انځورونه ولیدلای شي. د لاندې پوښتنو مطرح کولو له لارې، له زده کوونکیو غوښتنه وکړئ چې لومړیو انځورونو ته وگوري، او هغه څه ور په زړه کړي چې د کيسې په سر کې واقع شوي وو.

دلته ښودل شوي څېرې څوک دي؟

د کيسې په دې برخه کې څه کېږي؟

۴. بيا وړاندې دوو پاڼو ته ولاړ شئ، او همدغه پوښتنې بيا تکرار کړئ. په همدې طریقه دوام ورکړئ، چې زده کوونکي د هرې پاڼې انځورونو ته په کتلو، زړې پېښې ور په زړه کړي. ښايي دا ځل زده کوونکیو په کيسه کې نور څه موندلي وي، او ښايي د کيسې د پېښو د ور په زړه کولو پر مهال د ویلو لپاره ډېر څه ولري. هر ځل له یوه نوي زده کوونکي څخه پوښتنه کوئ، چې په دې توگه، ډېرو زده کوونکیو ته د خبرو وار ورسېږي. که له زده کوونکیو څخه د کيسې کومه برخه هېره وي، نو د کيسې هماغه برخه په خپلو الفاظو کې ورته ووايست، او یا هماغه برخه ورته ولولئ.

۵. کله چې مو ټول کتاب په همدې طریقه ولوست، او پر انځورونو، او پېښو مو بحث وکړ، کتاب بند کړئ، او شاگردانو ته ووايست چې:

په دې کيسه کې گڼ شمېر په زړه پورې څېرې دي. ځينې یې ښايي داسې څوک در په زړه کړي چې پېژنئ یې، او د کيسې پېښې ښايي داسې پېښې در يادې کړي چې تاسې ته در پېښې شوي دي. تاسې هر یوه د کيسې د اورېدنې پر مهال، د یوه جلا شي په اړه فکر کاوه. اوس زه له تاسې څخه غوښتنه کوم چې د لاندې پوښتنو په اړه فکر وکړئ:

د کيسې کومه برخه ستاسې لپاره تر ټولو مهمه وه؟

دغې برخې ستاسې لپاره ولې ځانگړې اهميت درلود؟

درسي پلان - دوهمه ورځ



د ځواب په اړه يوه شېبه فکر وکړئ، او بيا به زه له تاسې وغواړم چې خپل ځوابونه لومړی خپل يوه ملگري ته ووايست. بيا به زه له يو څوکسانو وغواړم چې ټول ټولگي ته ووايي چې څه ورته تر ټولو مهم برېښېدل.

د دې پوښتنې ځوابونه به مختلف وي. زده کوونکي به بېلابېل ځوابونه ورکړي، ځکه چې هره کيسه گڼې مهمې برخې درلودلای شي، او اورېدونکي به، د وگړيو په توگه، د تر ټولو مهمې برخې په اړه مختلف نظريات ولري. د مثال په توگه، ځينې زده کوونکي بنايي فکر وکړي، چې مرغی ته د ښځې لومړني امر بنايي د کيسې تر ټولو مهمه برخه وي، ځکه چې دا د نورو کارونو پيلامه ده. ځينې نور بنايي مهمه شېبه هغه وگڼي کله چې مرغی غوا په مښوکه وهي، ځکه چې دا بيرته د راگرځيدو نقطه ده. ځينې نور زده کوونکي بنايي د

باد رالوتل د کيسې مهمه برخه وگڼي، ځکه چې همدا قصه اخر ته رسوي. په دې کې غلط ځواب نشته. د شاگردانو انتخاب د هغوی د نظرياتو پر سر د بحث په اندازه مهم نه دی.

۶. زده کوونکيو ته د فکر کولو لپاره يوه يا دوه دقيقې وخت ورکړئ، او بيا يې په درې کسيزه ډلو ووېشي، چې له يو بل سره د کيسې د تر ټولو مهمې برخې په اړه خبرې وکړي. بنايي تاسې د شاگردانو په منځ کې وگرځئ راوگرځئ، او د هغوی خپل منځي خبرې اترې واورئ. تاسې د هغوی نظرياتو ته د ځواب ويلو اړتيا نه لرئ، يوازې سر خوځول مو کافي دي.

۷. بيا، له څو تنو زده کوونکيو څخه وغواړئ چې ټول ټولگي ته د هغه څه په اړه خبرې وکړي چې د دوی لپاره په کيسه کې تر ټولو مهم برېښي. هغوی دې ته وهڅوئ چې يو د بل خبرې په غور واورې، ترڅو معلومه کړي چې د کيسې څومره بېلابېلې برخې مهمې گڼل کېږي.

۸. د زده کوونکيو ستاينه وکړئ (شباباسی ورته ووايست) چې ښه غوږ يې نيولی وو، د کيسې ډېرې برخې يې ور په زړه شوې او د مهمو برخو په اړه يې ښه فکر وکړ. هغوی ته ووايست، چې تاسې به په نېرېدې راتلونکي کې بيا هم کيسه په گډه سره ولولئ، او بحث به پرې وکړئ.

۹. له ټولگيوالو غوښتنه وکړئ چې د کيسې د څيزونو او څېرو د نومونو هغه لست ته نور الفاظ او نومونه ورزيات کړي چې په لومړۍ ورځ مو پيل کړي وو.

د مهارت د انکشاف اندازه کول د دويمې ورځې لپاره: تکرار او نتيجه گيري

د پرمختيا درجه ۱ - ۴: دا درجې د خپلو زده کوونکو د انکشاف د ټاکلو لپاره د زده کوونکو او ټولگي د انکشاف په چارټ کې چې د دې لارښوود په اخر کې درکول شوي دي، استعمال کړئ.

درجه ۱: هغه زده کوونکي چې د قصې ډېرې برخې يې نه وي په ياد او د نتيجه گيرۍ لپاره ښه دلايل نه شي ويلی، د قصې اصلي برخې يې بل قسم تعبير کړي وي، او ان د ښوونکي په ملاتړ هم خپلې نتيجه گيرۍ ته دلايل نه شي وړاندې کولای.

درجه ۲: هغه زده کوونکي چې د قصې يو څه برخې يې په ياد وي او کولای شي چې څه ساده نتيجه گيری وکړي، کيدای شي يو څه گډه وډه يا مبهمه وي يا کيدای شي يو څه د متن د منطقي ملاتړ (حمایې) څخه لرې وي.

درجه ۳: هغه زده کوونکي چې قصه يې په ياد وي او کولای شي چې ساده نتيجه گيري وکړي، او د هغې لپاره کافي دلايل هم وړاندي کړي، خو يو څه عمومي وي.

درجه ۴: هغه زده کوونکي چې قصه يې زده وي او موضوع ته نږدې نتيجه گيري وکړي، کيدای شي څه مشکلات ولري. موثر دلايل وړاندي کړي او هميشه د موضوع په باره کې مشخص وي.

د لوستنيزو او وينيزو مهارتونو لوراوی - دويمه ورځ

زده کوونکو ته د دوهم ځل لپاره د قصې لوستلو، او ځينې نورو فعاليتونو له اجرا وروسته تاسې به وغواړئ چې قصه د سواد د نورو مهارتونو د جوړولو لپاره وکاروئ. تاسې لاندې درسونه د بل هر څه او يا گډ له نورو سره د دې هدف لپاره تر سره کولای شئ. تاسې دا فعاليتونه د لوست په مختلفو ورځو کې اجرا کولای شئ.

د لوستني لپاره د الفاظو د زېرمې پراختيا

کله چې زده کوونکو قصه واوریده او بحث يې په وکړ، دوی ممکن دې ته چتو وي چې د قصې ځينې لغاتونه زده کړي او ويې لولي. د دې فعاليتونو هدف دا دی چې له زده کوونکو سره مرسته کوي چې لغاتونه د ځان سره ولولي. د دې فعاليتونو لړۍ (سلسله) د ۳۰ - ۴۰ دقيقو پورې دوامدار/پرله پسې وخت نيسي.

د درس لپاره تياری

• په کتاب يو ځل بيا مرور وکړئ او له قصې څخه د زده کوونکو لپاره لږ تر لږه لس لغاتونه غوره کړئ چې دوی زده کړي کله چې دغه لغاتونه وينې ويې پيژني. يو لست د ځان لپاره وساتئ چې د انتخابدونکيو لفظونو په نه هېرولو کې درسره مرسته وکړي. (ځکه چې همدغه کړنه به وروسته له نورو کلمو سره هم تر سره کړئ). لومړی د کيسې هغه کلمې وټاکئ چې په رسمونو کې هم راتللی شي. د بېلگې په ډول، لاندې يو څو کلمې ډېرې مناسبې برېښي چې پيل پرې وکړئ:



د مچيو خاوند	سپي	مرغی	بنځه
پيشو	مڼه	غوا	اور
	اوبه	پړی	د شاتو مچي

- هره کلمه پر يوه لوی کارت، يوه کلک کاغذ يا تخته روښانه وليکئ.
- هره ليکلې کلمه بايد زغرده او لويه وليکئ چې شاگردان يې وليدلای شي.
- که تاسې د لغت کارت فعاليت استعمالوئ (اووم پړاو)، د هر زده کوونکي لپاره د يادداشت کارډ، تار او د ليکلو وسايل ولري.
- درسي پلان په ځير وگورئ چې د درس له گامونو يا پړاوونو سره بلد شئ.

د لفظونو د زېرمې زياتولو فعاليتونه



۱. زده کوونکیو ته وواياست چې نن به هغوی له لوستل شوي کيسې څخه کلمې زده کړي. هغوی ته وواياست چې ډاډه ياست هر هلک به نن لږ تر لږه يوه کلمه زده کړي، او ځينې لا بنيایي ډېرې کلمې زده کړای شي.

۲. د **ښځې** کلمه پورته ونيسئ، چې هر څوک يې وليدلای شي. کلمه تلفظ کړئ، او له زده کوونکیو غوښتنه وکړئ چې کلمې ته وگوري، او څوځله دغه کلمه له تاسره تکرار کړي. بيا له زده کوونکیو غوښتنه وکړئ چې کلمه په جمله کې وکاروي. دا جمله کېدای شي د کيسې په اړه وي، يا يوه عادي جمله وي چې کلمه پکې سمه کارول شوې وي. مثلاً داسې څه ويلای شئ:

دا کلمه **ښځه** ده. ستاسې د کيسې هغه د بزگر ښځه چې منښې يې راتولولې. په يوه داسې جمله باندې فکر وکړئ چې د ښځې لفظ پکې کارول شوی وي. مثلاً، "يوه ښځه کله چې يې واده وکړ ميرمن شوه". په داسې يوه بله جمله فکر وکړئ چې د ښځې لفظ په کې کارېدلی وي، خو د لوستل شوي کيسې په اړه يو بل څه وايي.



له دوه يا درې زده کوونکو پوښتنه وکړئ په هغه جمله چې فکر کوي ويې وايي. وروسته لغت په ديوال وڅرړئ او يا زده کوونکي تا وواياست چې ستاسې په څنگ کې ودرېږي او لغت جگ ونيسې چې ټول زده کوونکي يې وليدلای شي.

۳. د **منځې** کلمه داسې پورته ونيسئ چې ټول يې وليدلای شي. کلمه په زوره تلفظ کړئ او له هلکانو غوښتنه وکړئ چې کلمې ته وگوري او څوځله يې درسره ولولي. بيا له زده کوونکیو غوښتنه وکړئ چې کلمه په جمله کې وکاروي. دا جمله بنيایي د کيسې په اړه وي، يا همداسې يوه عادي جمله وي چې د نوم لفظ پکې کارول شوی وي. د ساري په توگه، داسې څه ويلای شئ:

دا کلمه **منځه** ده. آيا ستاسې په یاد دي چې په قصه کې څنگه منځه په سوري کې ولويده؟ په يوه داسې جمله باندې فکر وکړئ چې د منځې لفظ پکې راځي. مثلاً، منځه ډيره خوږه ميوه ده. يوه بله داسې جمله جوړه کړئ چې د "منځې" کلمه پکې وکارېږي، او د قصې پورې څه ارتباط ولري.

بيا هم دوه يا درې هلکان راوغواړئ چې خپله جمله ووايي. بيا دوهمه کلمه په ديوال سرېښ کړئ يا يو بل زده کوونکی لومړي ته څېرمه ودرېږئ او کلمه په لاس کې ورکړئ، چې ټول يې وليدلای شي. دواړو کلمو ته بېله اشاره وکړئ او له زده کوونکیو غوښتنه وکړئ چې درسره تکرار يې کړي.

۴. همدا کړنه پر ټولو لسو کلمو تکرار کړئ. هر ځل يوه کلمه وواياست، او له زده کوونکیو غوښتنه کوئ چې درسره يې ووايي. له دوو يا دريو زده کوونکیو غوښتنه کوئ چې کلمه په جملو کې وکاروي. او ورپسې يې له تېرو

درسي پلان - دوهمه ورځ

کليمو سره په ليکه ږدئ. هرځل چې نوې کلمه پر خپل ځای ږدئ، (پر دېوال، يا د زده کوونکيو په ليکه کې د يوه زده کوونکي په لاس کې)؛ ټولو کلمو ته اشاره کوئ او له زده کوونکيو غوښتنه کوئ چې درسره تکرار يې کړي.

۵. کله چې ټولې کلمې وړاندې شي، بيا يې سره گډې وږې کړئ، او له زده کوونکيو غوښتنه وکړئ چې ستاسې له اشارې سره يوځای يوه يوه، درسره تکرار کړي. مثلاً، که کلمې پر دېوال سرينښ وي، نو ښکته پورته يې کړئ، چې مختلفو ځايونو ته ولاړې شي. که زده کوونکي په ليکه کې ولاړ او کلمې يې په لاسونو کې وي، نو له هغوی غوښتنه وکړئ چې ځايونه بدل را بدل کړي.



۶. پر زده کوونکيو د څو ورځو لپاره د کلمې د ويلو، او جمله کې کارولو تمرين وکړئ تر هغو چې هره کلمه ستاسې له اشارې سره سمه وپېژني.

۷. هره زده کوونکي ته لس کارتونه (يا د پرېر کاغذ لس ټوټې) ورکړئ، او غوښتنه ځنې وکړئ چې لس واړه کلمې پر لسو کارتونو په دقت کاپي

کړي. هغوی ته ووايست چې کارت په يوه خوندي ځای کې وساتي، او هره ورځ دې يې يو يا دوه ځلې د لوستلو تمرين وکړي. د دې کارتونو لپاره غوره حجم ۳ په ۵ انچه (يا ۸ په ۱۲ سانتي متره) دی.

۸. کله چې زده کوونکي خپله د کلمو ټولگه انتخاب کړي، له کيسې څخه لس نورې کلمې انتخاب او پورته گامونه (۱ تر ۷ پورې) تکرار کړئ.

۹. له زده کوونکيو غوښتنه وکړئ چې وروستي لس کارتونه خپلې لومړۍ جوړې کړې مجموعه ته ورزيات کړي، او ټولې شل کلمې له ځان سره تکرار کړي.

۱۰. دې طريقې ته تر هغو دوام ورکړئ چې زده کوونکي د کتاب ټولې يا زياتې کلمې زده کړي.

تاسې کولای شئ له زده کوونکيو سره د هرې کلمې د کارت په کونج کې د سوري په جوړولو او د يوه تار په وسيله د کارتونو په بندولو کې مرسته وکړئ چې د نورو کلمو ورزياتول اسانه شي.

کله چې زده کوونکي زياتو کارتونو ته اړتيا ولري، نو غوښتنه ترې وکړئ چې ځينې کلمې په فقرو يا جملو کې سره ترتيب کړي چې ولوستل شي. دا يوه ښه صنفې کړنه ده چې زده کوونکي يې په فردي توگه، يا له بل ملگري سره ترسره کولای شي. کله چې يې کلمې په فقرو يا جملو کې ترتيب کړي، بيا کولای شي هغه د ليکلو د تمرين په موخه د کاغذ يوې ټوټې ته کاپي کړي (که څوک د ليکلو تمرين ته اړتيا لري). که چېرته زده کوونکي د جملو يا فقرو جوړولو پر مهال، په خپلو کارتونو کې ټولې د اړتيا وړ کلمې ونه لري، نو کولای شئ هغو ته ځينې کلمې ورکړئ. دغه نوي کلمې په کارتونو وليکئ او هغوی ته يې وسپارئ چې د خپلو کارتونو په مجموعه کې يې کښېږدي.

زده کوونکيو ته مشوره ورکړئ چې خپل کارتونه له ځان سره کورته يوسي، چې خپلو کورنيو ته يې ولولي، يا په خپله محله کې داسې نورو وگړيو ته چې لوستل نشي کولای. دغه راز زده کوونکي کولای شي خپلو کورنيو ته يې ور وښيي چې څرنگه ځانگړې کلمې په فقرو او جملو کې د ليکلو او لوستلو لپاره تنظيمولای شي.

درسي پلان - دريمه ورځ

زده کوونکو ته ور په یاد کړئ چې خپل د لغاتونو کارډونه بیرته ټولګي ته راوړي، ځکه هغوی وروسته په نورو کړنو (فعالیتونو) کې هغه استعمالولای شي.

د مهارت د انکشاف اندازه کول د دویمې ورځې لپاره: په لغاتونو کې انکشاف

- درجه ۱: هغه زده کوونکي چې هغه لغاتونه نه پیژني، کوم چې ورته درس ورکړل شوی دی، هغوی په کوم عبارت یا جمله کې نه شي استعمالولای او هغه لیکلای هم نه شي.
- درجه ۲: هغه زده کوونکي چې هغه لغاتونه پیژني، کوم چې ورته درس ورکړل شوی دی، هغوی په کوم عبارت یا جمله کې شي استعمالولای او هغه د ښوونکي په مرسته لیکلای هم شي.
- درجه ۳: هغه زده کوونکي چې هغه لغاتونه پیژني، کوم چې ورته درس ورکړل شوی دی، هغوی په کوم عبارت یا جمله کې شي استعمالولای او ځینې یې مستقلاً لیکلای هم شي.
- درجه ۴: هغه زده کوونکي چې هغه لغاتونه پیژني، کوم چې ورته درس ورکړل شوی دی، هغوی په کوم عبارت یا جمله کې شي استعمالولای او کولای شي هغوی واضحاً وليکي.

درېمه ورځ: د کیسې درېمه لوستنه

لاندي د کیسې د درېمې لوستنې په اړه ځینې مشورې بیان شوي. دغه لړ کړنې باید پرلپسې ۳۰ تر ۴۰ دقیقې وخت ونيسي.

د درس لپاره تیاری



- ښه به وي چې یوځل بیا د کیسې د لوستنې تمرین اجراء کړئ.
- په کیسه کې د وقفې ځایونه وټاکئ، چې له زده کوونکيو څخه د راتلونکيو پېښو په اړه پوښتنې وکړئ؛ (دوهم ګام ته مراجعه وکړئ).
- د درېیم ګام د تیاري لپاره، د درس په پیل کې زده کوونکي په درې کسيزه ډلو ووېشئ، تر څو هغوی وپوهېږي چې د لارښوونو پر مهال له چا سره خبرې وکړي.
- د اووم ګام د تیاري لپاره، د څېرو او څیزونو هغه لست چې په لومړۍ ورځ مو پیل کړی و، چمتو وساتئ.
- که تاسې د «لوست نمونه په لغاتونو کې» فعالیت استعمالول غواړئ، نو زده کوونکي باید خپل د لغاتونو کارډونه ټولګي ته راوړي، او د هغوی لپاره د یادداشت نور کارډونه هم ولری که ضرورت ورته وي چې نور لغاتونه هم ورزیات کړي.

د درېمې لوستنې کړنې

۱. کتاب لوړ ونیسئ، او زده کوونکيو ته وواياست چې تاسې به په درېیم ځل هم هماغه کیسه لولئ، خو دا ځل به د وقفو په دوران کې له شاگردانو څخه د کتاب د راتلونکې پاڼې د پېښو په اړه پوښتنه کوئ.

درسي پلان - دريمه ورځ

۲. د کيسې په مختلفو برخو کې، د کتاب تر پانې اړولو وړاندې، لاندې پوښتنه مطرح کوئ، او له زده کوونکيو غوښتنه کوئ چې که ځواب ورکول غواړي نو لاس دې پورته کړي:

په راتلونکې پاڼه کې به څه پېښ شي؟

له دې پوښتنې مطرح کولو ستاسې مقصد دا دی چې وپوهېږئ چې آیا د کيسې پېښې د زده کوونکيو په یاد پاتې دي، او کنه. هر ځل له يوه بېل زده کوونکي څخه د ځواب غوښتنه کوئ، او له نورو زده کوونکيو غوښتنه وکړئ چې د ځواب ورکونکي خبرو ته سم غوږ ونيسي. کله چې يو کس ځواب ورکړي، له نورو غوښتنه وکړئ چې که له ځواب سره موافق وي، لاسونه دې پورته کړي. دا کار زده کوونکي هڅوي ترڅو ستا او نورو زده کوونکيو خبرو ته غوږ کېږدي. دغه راز به وپوهېږئ چې ټولگي تر کومه بريده له کيسې سره آشنا شوي، او د کيسې د پېښو تسلسل يې په ذهن کې پاتې دی. د زده کوونکيو ځواب چې هر څه وي، تاسې بايد وواياست چې:

راځئ گورو چې وړاندې همدا سې پېښېږي او که نه!

بيا وړاندې دوو پاڼو ته ولاړ شئ، او متن يې ولولئ.

د ځينو زده کوونکيو به کيسه ښه په یاد وي، او سم ځواب به ورکړای شي. ځينې نور به داسې نه وي. که د زده کوونکيو کوم ځای هېر وي، او ناسم ځواب ورکړي نو ورته وواياست چې:

که مو اوس څه په یاد نه وي، هيڅ پروا نه کوي.

خو دا ځل سم غوږ ونيسئ، چې له کيسې

سره ښه بلد شئ!



د پانې تر اړولو مخکې، له زده کوونکيو پوښتنه

وکړئ چې: په راتلونکې پاڼه کې به څه پېښېږي؟

۳. کله چې د کتاب لوستنه پای ته ورسوئ، زده کوونکيو ته وواياست چې ته غواړې وپوهېږې چې آیا دوی د انځورونو له کتلو پرته کيسه را په زړه کولای شي او کنه. يو زده کوونکی ځواب ته راوبولي، او له نورو غوښتنه وکړئ، چې که له ځواب سره موافق وي، نو لاسونه دې پورته کړي.

که ځواب ناسم وي، له يوه بل زده کوونکي غوښتنه وکړئ چې ووايي د کيسې په پيل کې څه پېښ شوي وو. يوځل بيا له نورو زده کوونکيو غوښتنه وکړئ چې د موافقت په صورت کې، لاسونه پورته کړي.

که يې ځواب سم وي، نو زده کوونکيو ته وواياست چې که د کيسې د راتلونکي پېښې په اړه معلومات لري، لاسونه دې پورته کړي. يوځل بيا يو زده کوونکی ځواب ته راوبولي، او له نورو زده کوونکيو غوښتنه وکړئ چې که موافق وي، لاسونه دې پورته کړي.

همدې کار ته ادامه ورکړئ، ترڅو زده کوونکي، د کيسې پېښې په ترتيب سره ذهن ته وسپاري.

۴. کله چې د کيسې پر انځورونو او پېښو له غږېدا سره يوځای، کيسه پای ته ورسوئ، کتاب بند کړئ، او له زده کوونکيو بيا غوښتنه وکړئ چې له خپل سيال ملگري سره لاندې پوښتنو ته د خپلو ځوابونو په اړه خبرې وکړي:

درسي پلان - دريمه ورځ

د کيسې کومه برخه تا ته تر ټولو مهمه وه؟

دا برخه ستا لپاره ولې تر ټولو مهمه وه؟

زده کوونکیو ته یادونه وکړئ چې هغوی کولای شي د تر ټولو مهم شي په اړه نوی نظر ولري، او یا هم کولای شي، هماغه زور نظر، چې په تېرو بحثونو کې یې بیان کړی و، بیا تکرار او تایید کړي. زده کوونکیو ته ۳ تر ۴ دقیقې وخت ورکړئ چې په درې کسيزه یا دوه کسيزو ډلو کې پر خپلو نظرياتو خبرې اترې وکړي.

۵. بیا یو څو زده کوونکي را وبولئ، چې ټول ټولګي ته د هغه څه په اړه خبرې وکړي چې د هغوی لپاره تر ټولو ډېر مهم دي. هڅه وکړئ چې هغه شاگردان را ونه بولئ چې تېر ځل یې هم ځواب ورکړی، تر څو ټولو ته وار ورسېږي. هغوی دې ته وهڅوئ چې یو بل ته غوږ ونیسي، ترڅو وپوهېږي چې د کيسې څومره ډېرې برخې مهمې ګڼل کېدای شي.

۶. په ښې غوږ اېښودنې، د کيسې په ښې یادونې، او د تر ټولو مهم شي په اړه په فکر کولو خپل زده کوونکي وستایې. یادونه وکړئ چې تاسې به په نيردې ورځو کې یوځل بیا هم د همدې کيسې په اړه خبرې او بحث وکړئ او له همدې کيسې به د نورو زده کړو لپاره د اساس په توګه کار واخلي.

۷. له زده کوونکیو غوښتنه وکړئ چې د کتاب انځورونو ته وګوري، او د لومړۍ او دوهمې ورځې ترتیب شوي لست ته د نویو څیزونو او څېرو نومونه ور اضافه کړي.

۸. په دريمه ورځ له لاندې پوښتنو څخه یوه یا زیاته تر بحث لاندې ونیسئ چې زده کوونکي د کيسې د معناګانو په اړه لا ژور فکر ته وهڅوئ. زده کوونکي ښایي دې پوښتنو ته مختلف ځوابونه ولري، چې ټول یې باید سم وګڼل شي. د پوښتنې هدف یوازې او یوازې دا دی چې زده کوونکي په خپله ځاني طریقه د کيسې په وړاندې غبرګون ښودلو ته راوبلل شي.

آیا دا یوه خندونکې قصه وه؟ ولې او ولې نه؟

ولې هغې ښځې فکر کاوه چې حیوانات او شیان سپین سترګي دي؟ آیا هغوي په رښتیا سپین سترګي وو؟ ولې تاسې داسې فکر کوئ؟

ولې تاسې فکر کوئ چې هغې همدا سې د مرستې غوښتنه کوله خو هر چا ورته د نه ځواب ورکاوه؟

آیا تاسې متعجب شوي کله چې د باد شمال منډه له سوري راوويستله؟ ولې او ولې نه؟



آیا تاسې فکر کوئ چې ښځې په اخر کې څه زده کړل؟ که داسې وي، تاسې څه فکر کوئ، هغې څه زده کړل؟ آیا تاسې د داسې یو څه په اړه فکر کولای شئ چې ستاسې په ژوند کې پېښ شوي وي چې وګړو په ګله سره ډیر سخت کار کړی وي او په پایله کې یې د توقع خلاف یو څه مثبت رامنځ ته شوي وي؟ که داسې وي، نو موږ ته په دغه اړه څه ویلای شئ؟

د مهارت د انکشاف اندازه کول د دريمې ورځې لپاره: په قصه کې د کليدي نظرونو منعکسول

درجه ۱: هغه زده کوونکي چې ان د ښوونکي په مرسته هم نه شي کولای چې د قصې کومه برخه په یاد ولري، او یا د قصې کومه اساسي برخه سره ونښلوي.

درجه ۲: هغه زده کوونکي چې قصه یې په یاد وي او قصه یو څه منعکس کړای شي، خو اساسي نظرونه سره نښلولی نه شي او یا په پوهیدای نه شي.

درجه ۳: د زده کوونکې قصه ښه په یاد وي او هغه څه یې چې په قصه کې لوستي وي د خپل ژوند له پېښو سره یو په یو مرتبط کړي، خو پرته له کوم خاص شباهتي ارتباط یا خیال څخه (مثلاً هغه یو ځل د منې ورکول په یاد لري او له یو چا غواړي چې مرسته ورسره وکړي).

درجه ۴: د زده کوونکې قصه ښه په یاد وي او هغه په پوره تفصیل د خپل ژوند له یو څه سره شباهتي ارتباط ورکولای شي. (مثلاً زده کوونکې وایي چې څرنگه ښځه په قصه کې له ستونزې سره مخ شوه او هغه ستونزه څرنگه د پېښو د اوبدلو او عمل کې اچولو په وسیله په حیرانوونکي ډول حل شوې، او زده کوونکې دغې ته ورته شیان چې په ژوند کې یې تېر شوي دي بیانوي.)

د لوستنیزو او وینیزو مهارتونو لوړاوی - دریمه ورځ

کله چې تاسې په درې ورځو کې زده کوونکو ته د قصې لوستل پای ته ورسول، او ځینې نورې کړنې مو تر سره کړې، تاسې ښايي لوست ته د سواد د نورو مهارتونو د جوړونې لپاره ادامه ورکړئ.

تاسې کېدای شي د لغاتونو د انکشاف کړنې مرور او د دوهمې ورځې لغاتونه ورزیات کړئ او زده کوونکي باید د لغاتونو په کارډونو کې نور لغاتونه ورزیات کړي.

وروسته لاندې کړنې (فعالیتونه) د زده کړې د لغاتونو د بیلگو لپاره تر سره کړئ:

په کلمو کې د توریو د شکلونو لوستنه

همداسې چې زده کوونکي د لوستنې لپاره د کلمو زېرمه جوړوي (هغه ډول کلمې چې دوی یې چاپي یا لیکلي شکلونه پېژندلې)، هغوی کولای شي زده کړې کلمې په کلمو کې د حروفو او صوتي اشکالو د زده کولو لپاره وکاروي. په کلمو کې د غبریزو اشکالو او حروفو د زده کړې غوره لاره د کلمو ډل بندې یا پر ټولېو وېشنه ده. لاندې د دې کار یوه طریقه بیان شوې:

۱. زده کوونکیو ته ووايست چې هغوی چې څومره زیاته اندازه کلمې زده کولای شي، په همغې اندازه به په کلمو کې د غبرونو او تلفظي ښو د اورېدلو او لیدلو وړتیا ولري. د خپل غرض د روښانولو لپاره له خپل درس څخه درې کلمې انتخاب کړئ. له دغو درېو کلمو څخه دوه باید هم-قافیه وي (یعنې وروستی غبر یې یوډول وي)، او درېیم یې باید مختلف پای-غبر یا قافیه ولري. دا درې کلمې په داسې ځای کې کېښودئ چې ټول زده کوونکي یې ولیدلای شي. داسې ووايست:

درسي پلان - دريمه ورځ

دغو دريو کلمو ته وگورئ. له ماسره يې تکرار کړئ. (له هلکانو غوښتنه وکړئ چې کلمې په يوه غږ، درسه تکرار کړي.) دوه کلمې هم قافيه دي او په پای کې يې يو ډول غږ دی. هغه دوه کلمې کومې دي؟

۲. کله چې زده کوونکي هم قافيه کلمې سمې په نښه کړي، يوه بله درې حرفيزه مجموعه ور وښايست چې د يوې قافيه يې مختلفه وي. بيا غوښتنه ورڅخه وکړئ چې کلمو ته غوږ ونيسي، او هم قافيې کلمې په نښه کړي.

۳. کله چې زده کوونکي د هم-قافيه کلمو په معنا وپوهېدل، له هغوی غوښتنه وکړئ چې خپل ځاني کار تونه د قافيې پر اساس ترتيب کړي. (هره مجموعه هم قافيه کلمې بايد يوه ځانگړې بستې ته ولاړه شي). ښايي زده کوونکي د مجموعې هرې کلمې ته هم-قافيه الفاظ پيدا نه کړای شي، خو دا به ډېره غوره لاره وي چې په خپله د کلمو پر مجموعه تېر شي، هره کلمه له ځان سره تکرار کړي، او معلومه يې کړي چې که له کومې بلې کلمې سره هم قافيه وي.



کله چې زده کوونکي د غږ پر اساس د کلمو ترتيبول زده کړي، بيا نو کولای شي چې د نورو ځانگړنو پر اساس هم د کلمو ترتيبول زده کړي. د مثال په توگه، هغوی کولای شي د پيل د غږ، يا د سهلابونو د شمېر پر اساس يې ترتيب کړي. کېدای شي ځينې نور شکونه هم پکې را پيدا کړای شي.

زده کوونکيو ته مشوره ورکړئ چې خپل د کلمو کار تونه کورونو ته يوسي، او د کورنۍ غړيو ته يې وروښيي چې څرنگه کلمې د مختلفو ځانگړنو پر اساس ترتيب کړای شي. (قافيه، د پيل غږ، او نور).

د مهارت د انکشاف اندازه کول د دريمې ورځې لپاره: لغت پانگه او د لغت بېلگې

درجه ۱: زده کوونکي چې هغه لغاتونه نه پيژني، کوم چې ورته درس ورکړل شوی دی، هغوی په کوم عبارت کې نه شي استعمالولای او په قافيه او د لغاتونو په نورو بېلگو هم نه پوهيږي.

درجه ۲: هغه زده کوونکي چې هغه لغاتونه پيژني، کوم چې ورته درس ورکړل شوی دی، هغوی په کوم عبارت کې استعمالولای شي، او کولای شي چې د ښوونکي په مرسته د لغاتونو بېلگې وړاندې کړي.

درجه ۳: هغه زده کوونکي چې هغه لغاتونه پيژني، کوم چې ورته درس ورکړل شوی دی، هغوی په کوم عبارت کې استعمالولای شي، او مستقلاً کولای شي لغاتونه په قافيه ای بېلگو کې منظم کړي.

درجه ۴: هغه زده کوونکي چې هغه لغاتونه پيژني، کوم چې ورته درس ورکړل شوی دی، هغوی په کوم عبارت کې استعمالولای شي، او پوهيږي او د څو لغاتونو د بېلگو په اړه فکر کوي.

څلورمه، پنځمه او شپږمه ورځ

د څلورمې، پنځمې، او شپږمې ورځې لپاره له لاندې دوو برخو "نورې صنفې کړنې" او "د لوستنيزو او ليکنيزو مهارتونو جوړونه" څخه د کيسې اړوندې کړنې انتخاب کړئ. هغه کړنې غوره کړئ چې ستاسې په نظر ستاسې د زده کوونکيو لپاره ډېرې مناسبې برېښي. که ستاسې زده کوونکي مختلف مهارتونه او خوښې لري، نو کولای شئ پر ځينو زده کوونکيو يو ډول او پر ځينو نورو بل ډول کړنې ترسره کړئ.

نورې صنفې کړنې



د وروستيو دريو درسونو له پای ته رسونې وروسته له صنف سره ځينې داسې کړنې عملي کړئ چې له زده کوونکيو سره "د بزگر نېټه" د کيسې په ژوره پوهه کې مرسته وکړئ او د هغوی د ليک لوست مهارتونه غښتلي کړي. د دې برخې کړنې د همدې غرض لپاره کارولای شئ. ځينې دغه کړنې د ټولو عمرونو د ماشومانو لپاره مناسبې دي. ځينې نورې يې د داسې ماشومانو لپاره دي چې له وړاندې په اسانۍ سره ليک لوست کولای شي. کله مو هم چې فکر وکړ، د ماشومانو لپاره د دې کړنو تکرار په زړه پورې دی، کولای شئ تر يوه زيات ځله يې تکرار کړئ.

کښنه (رسم) او نکل کول

زده کوونکي کولای شي، "د بزگر نېټه" په اړه خپله پوهه د کيسې د صحنو په رسمولو، او تاسې او يو بل ته د کيسې په بيانولو سره غښتلي کړي. هر زده کوونکی به مختلف هنري قابليتونه ولري، دا فعاليت به هر زده کوونکی د هغوی د هنري قابليتونو په نظر کې نيولو پرته، د قصې په بياويلو کې په ټوليز او انفرادي شکل کې ورگډ کړي. د دې کړنې اندازه کولو ته ضرورت نشته. د داسې کولو لپاره ځينې گټور گامونه لاندې بيان شوي.

۱. زده کوونکي په دوه کيسيزه ډلو ووېشئ. (که د ټولگي د شاگردانو شمېر طاق وي، نو يوه درې کيسيزه ډله پکې جوړه کړئ.)

۲. کتاب داسې پورته ونيسئ چې زده کوونکي يې پوښ وليدلای شي او ووايست:

د بزگر نېټې د قصې په اړه فکر وکړئ. له قصې څخه يوه صحنه د رسمولو لپاره غوره کړئ. کومه صحنه به تاسې رسم کړئ؟ په هغې صحنه کې فکر وکړئ، او داسې يې ځانته مجسمه کړئ چې پوه شئ څه شی مو بايد په انځور کې شامل وي. يقيني کړئ چې انځور مو تفصيلي دی، او ډېر څه بيانوي.

۳. له زده کوونکيو غوښتنه وکړئ چې خپلو سيالو (نورو زده کوونکيو) ته د هغې صحنې په اړه چې رسمول يې غواړي، او هغه څيزونه چې په انځور کې يې شاملول غواړي، معلومات ورکړي. د رسمونو په اړه خبرې اترې به هغوی تشويق کړي چې د خپلو رسمونو سمه پلان جوړونه وکړي، او د هغه څه په اړه ښه فکر وکړي، چې په انځور کې يې شاملول غواړي.

درسي پلان - 4، 5 او 6 ورځ

۴. زده کوونکیو ته پانې او د رسم وسایل، لکه پنسل، یا رنگې ور وپېښی، او زده کوونکیو ته وواياست چې رسمول پیل کړي. تاسې کولای شئ د هغوی په منځ کې وگرځئ او له هغو څخه د هغوی د رسمونو او د هغو د انتخاب د لاملونو په اړه پوښتنې وکړئ. تاسې باید هلکان دې ته وهڅوئ چې یو بل ته د کیسې او خپلو رسمونو په اړه وغږېږي.

۵. کله چې زده کوونکي خپل رسمونه خلاص کړي، لاندې یوه یا زیاتې کړنې ترسره کړئ:

- ټول رسمونه د ټولګي پر دېوال سرپېښ کړئ. درې یا څلور زده کوونکي په وار وار ولاړ کړئ چې خپلو رسمونو ته په اشاره یې ټولګیوالو ته تشریح کړي چې رسم یې څه شی څرګندوي. راتلونکي څو ورځې، هره ورځ درې یا څلور نور هلکان د همدې کار لپاره راولاړوئ، تر هغو چې ټول هلکان د خپلو رسمونو په اړه ټولګیوالو ته وغږېږي.



- ټول رسمونه راټول کړئ. یوڅو یې انتخاب کړئ، چې د کیسې مهمې صحنې بیانوي؛ یو یا دوه د کیسې له پیل څخه، یو یا دوه، د کیسې له مینځه، او یو یا دوه د کیسې له پایه. دغه ټاکلي رسمونه په بې ترتیبه توګه پر دېوال سرپېښ کړئ، او له زده کوونکیو غوښتنه وکړئ چې صحیح ترتیب یې معلوم کړي. د زده کوونکیو په خوښه او فرمایش رسمونو ته حرکت ورکړئ، تر هغو چې ټول راضي او قانع شي چې انځورونه په سم ترتیب اېښودل شوي دي. په راتلونکیو څو ورځو کې د رسمونو له اصلي مجموعې څخه د رسمونو یوه بله مجموعه انتخاب کړئ، او بیا هم له زده کوونکیو غوښتنه وکړئ چې سم ترتیب یې معلوم او تعیین کړي.

- ټول رسمونه راپوځای کړئ. د کیسې د ترتیب مطابق یې ترتیب کړئ او سره وپي تړئ، چې صنفی کتاب ورڅخه جوړ شي. که انځورونه زیات وي نو کولای شئ تر یوه زیات بندلونه یا کتابونه جوړ کړئ. کتاب په ټولګي کې وساتئ او له زده کوونکیو غوښتنه وکړئ چې د همدې کتاب په مرسته، په رسمونو کې د بیان شویو صحنو په اړه د خبرو له لارې په وړو ګروپونو کې او یا د ټول صنف په وړاندې کیسه له سره تکرار کړي.

د کیسې په اړه لیکل

که چېرته ستاسې زده کوونکي سم لیکل کولای شي، نو هغوی کولای شي د کیسې په اړه خپله پوهه د کیسې په اړه د لیکنو له لارې نوره هم پراخه کړي. لاندې ځینې لیکنیزې کړنې دي چې ستاسې زده کوونکي یې باید ترسره کړای شي. که فکر کوئ چې زده کوونکیو ته مو په زړه پورې ده، نو تر یوې زیاتې لیکنیزې کړنې وکاروئ.

۱. د کیسې لنډیز ولیکئ، خو یوازې د مهمو پېښو یادونه وکړئ. (له شاګردانو غوښتنه وکړئ چې دغه لنډیز د ټاکلي شمېر لفظونو په کارولو سره ولیکي، د مثال په توګه، چې تر پنځوسو کلمو زیات نه وي، یا تر ۲۵ کلمو زیات نه وي. د کلمو د شمېر محدودول دغه کړنه نوره هم ګرانوي.)

۲. په کیسه کې د خپلې خوښې څېره وټاکئ. په لیکنه کې دغه څېره تشریح کړئ او دا هم بیان کړئ چې دا څېره ولې ستاسې خوښه ده.

درسي پلان - 4، 5 او 6 ورځ

۳. آیا د دې کیسې کومه څېره یا کړنه ستاسې د ژوند کومه څېره یا کړنه در یادوي؟ بیا دا ولیکئ چې څرنگه ستاسې ژوند او دا کیسه یوه بلې ته ورته دي.

۴. داسې فکر وکړئ چې دا کیسه ناکمپله او منطقي تسلسل لري یعنې، یوه بله کیسه چې د دې کیسې په پای کې پیلېږي. دا چې په دې بله کیسه کې به څه پېښېږي، او پای به څه وي، په دې اړه لیکنه وکړئ. داسې ووايست چې: د کیسې په پای کې، د بزگر ښځه له ځان سره هغه مڼه لري کومه چې ترې په سوري کې ولېدلې وه. دې ښځې ته به وړاندې څه پېښ شې، کله چې هغه د دې غیرعادي ورځې په پای کې کور ته راشي.

د مهارت د انکشاف اندازه کول: د قصې په اړه لیکل

درجه ۱: زده کوونکي نه شي کولای چې دا څرگند کړي چې د قصې د پېښو، احساساتو او افکارو په اړه د څه لیکلو قابلیت لري.

درجه ۲: زده کوونکي کولای شي چې دا څرگند کړي چې د قصې د کرکټرونو د پېښو، احساساتو او افکارو په اړه د یو څه لیکلو قابلیت لري. د لیکل شوو حالاتو د ممکنه لاس ته راوړنو وړاندوینې لپاره د ښوونکي مرستې ته اړتیا وي.

درجه ۳: زده کوونکي د قصې د کرکټرونو د پېښو، احساساتو او افکارو په اړه لیکلی شي او د لیکل شوو حالاتو د ممکنه لاس ته راوړنو ضروري جزئیات تشریح کولای شي.

درجه ۴: هغه زده کوونکي چې هغه لغاتونه پېژني، کوم چې ورته درس ورکړل شوی دی، هغوی په کوم عبارت کې استعمالولای شي، او پوهېږي او د څو لغاتونو د بیلگو په اړه فکر کوي.

په لوړ غز: د کیسې لوستنه

که مو زده کوونکي لوستل کولای شي، او کیسه یې څوڅله اورېدلې وي، له هغوی غوښتنه وکړئ چې له ځان سره د کیسې د لوستلو تمرین وکړي. دا به غوره وي چې هغوی په لومړي سر کې دوه دوه کار وکړي او کیسه له لاندې طریقو په یوه طریقه ولولي:



۱. زده کوونکي کیسه په وار ولولي. یو زده کوونکي یو مخ لولي؛ او بل مخ، او همداسې دوام ورکوي ترڅو کیسه پای ته ورسېږي.

۲. زده کوونکي کیسه په ګډه او په یوه غز ولولي.

۳. هر زده کوونکي کیسه په وار، له سره تر پایه ولولي.

په بیا بیا تمرین سره به، ګڼ زده کوونکي د کیسې اسانه او روانه لوستنه زده کړي، او ځینې به یې ښایي ټول ټولګي ته د کیسې له فردي او یوځایي لوستلو خوند واخلي.

د مهارت د انکشاف اندازه کول: په لوړ غږ د قصې لوستل

درجه ۱: زده کوونکی نه شي کولای چې ان د ښوونکي په مرسته قصه ولولي او يا د قصې کوم لغت يې په یاد وي.
 درجه ۲: زده کوونکی کولای شي چې قصه ولولي خو روانه يې نه شي لوستلای. داسې معلومېږي زده کوونکی چې څه لولي په هغو ښه نه پوهېږي. معلومېږي چې هغه يې ميخانيکي زده کړي وي.
 درجه ۳: زده کوونکی قصه په احساساتو سره بيانولای شي، او معلومېږي هغه لغتونه چې لولي په پوهېږي.
 درجه ۴: زده کوونکی په خورا ښه ډول قصه بيانولای شي، د قصې لوستلو کې رواني يې بې سارې ده، او داسې ښکاري چې قصه راژوندی شوې وي.

په ځانگړې ادا د کيسې لوستنه

په ځانگړې ادا د کيسې د لوستنې معنا، کتاب ته له کتنې پرته په خپلو الفاظو د کيسې ژبنی لوستنه ده په بله وينا د «قصه ويونکي» په صفت په لاندې طريقو کولای شئ له زده کوونکيو سره د کيسې لوستنې د زده کړې په برخه کې مرسته وکړئ.

۱. د کيسې لومړۍ او وروستۍ جمله وليکئ. دا جملې پر تخته وليکئ، او يا يې پر يوه پاڼه وليکئ او پر دېوال يې سربښ کړئ، چې زده کوونکي يې وويني:

وونه وو، په پخوا زمانو کې د بزگر يوه ښځه وه.

او له دې وروسته د هميش لپاره هرچا خوشحاله ژوند درلود.

۲. زده کوونکيو ته وواياست چې تاسې غواړئ هغوی دې کيسه په خپلو الفاظو سرترپايه ولولي، خو هغوی بايد هغه لومړۍ او دوهمه جمله ونه ليکي چې تاسې ليکلي.

۳. له زده کوونکيو غوښتنه وکړئ چې په فردي توگه، يا له ملگري يا ډلې سره په گډه، د کيسې پېښې له سره په زړه کړي، او يو له بل سره په خپلو الفاظو د کيسې په راجورولو کې مرسته وکړي. که اړتيا ولري، نو زده کوونکيو ته اجازه ورکړئ چې بيرته کيسې ته مراجعه وکړي، يا زده کوونکيو ته مشوره ورکړئ چې يو لړ داسې انځورونه جوړې کړي چې د کيسې د اصلي صحنو د په وريادولو کې ورسره مرسته وکړي.

۴. د کيسې د مشق او تمرين لپاره زده کوونکي په ورو گروپونو ووېشئ. کله چې په گروپونو کې سره کښېني، نو بايد په نوبت سره کيسه په خپلو لفظونو کې بيان کړي، او نور غړي ورته غوږ ونيسي. (د گروپي کار له لارې به څو کسه زده کوونکي په يوه وخت کې د ټولگي په کار کې برخه اخلي). په ورو گروپونو کې غوږ اېښودونکي بايد په توجه غوږ ونيسي، او که د کيسه کوونکي څه له ياده وځي، نو ور په یاد يې کړي. هر هلک بايد له ټولگي د باندې، د کيسې تر تمرين وړاندې په صنف کې دوه يا درې ځله د هغې تمرين وکړي. دغه تمرين ښايي دوه يا درې اونۍ وخت ونيسي.

۵. کله چې زده کوونکي داسې احساس کړي چې نور چمتو دي، نو له هغوی څخه يو څو خپل خوښي (رضاکار) را وپولئ چې د ښوونځي يوه بل ټولگي ته کيسه وکړي. (د بل صنف په وړاندې د کيسې په ځانگړې ادا لوستل به يو ښه ساتېری او د شاباسي وړ وي!). اړينه نه ده چې هر هلک دې کيسه ولولي. ځينې هلکان ښايي شرمناک وي، چې په هغه صورت کې بايد د ټولگي په مخ کې کيسه کولو ته اړ نه ايستل شي.

د مهارت د انکشاف اندازه کول: د قصې بيا ويل لکه د قصه ويونکي په څير

درجه ۱: زده کوونکي نه شي کولای چې ان د ښوونکي په مرسته قصه ووايي.
 درجه ۲: زده کوونکي کولای شي چې د قصې اساسي ټکي بيان کړي خو بې نظمې او بې جوړښته وي، او کله کله يې ژبه هم بندېږي. معلومېږي چې هغه يې ميخانيکي زده کړي وي.
 درجه ۳: زده کوونکي قصه بيانولای شي، د قصې ټول عناصر په وضاحت ويلای شي. قصه ويل يې مناسب دي او لغاتونه يې تخليقي دي.
 درجه ۴: زده کوونکي په خورا ښه ژبه قصه بيانولای شي. خبرې کوونکي کيدای شي په طنز، احساساتي، تخليقي او يا خوښۍ باندې قصه بيا ووايي.



د نندارې (تمثيل) په بڼه د کيسې وړاندې کول

زده کوونکي کولای شي د خپل ټولگي، يا د کوم بل ټولگي په مخ کې د کيسې د نارسمي تمثيل له لارې د کيسې په اړه خپله پوهه غښتلې کړي، او کيسه په خپل تعبير خلکو ته وړاندې کړي.

زده کوونکي د تمثيل لپاره ځانگړيو جامو يا وسايلو ته اړتيا نه لري. هغوی

دې يوازې د کيسې د څېرو ويناوې ووايي، او د صحنو د تمثيل په ترڅ کې دې له

حرکاتو او اشارو کارواخلي، يا کولای شي ځينې ساده وسايل هم وکاروي. تاسې بايد د تمثيلي پارچې د

ډاير کټ يا لارښود په توگه، هغوی ته لارښوونې او مشورې ورکړئ، خو له يو يا دوه ځله تمرين وروسته به هغوی

خپله وغواړي چې کيسه بيا بيا تکرار کړي، او له هر ځل تکرار سره به زده کوونکي نور هم تکړه کېږي. لاندې د

تمثيلي پارچې په بڼه د کيسې د بيلولو ځينې لارې چارې بيانېږي:

۱. زده کوونکيو ته ووايست چې دا ځل به هغوی کيسه د تمثيلي پارچې په بڼه وړاندې کوي. هغوی ته يې روښانه کړئ چې ځينې زده کوونکي به تمثيلگران، او ځينې نور به يې نندارچيان وي، او هر وگړی به دواړه کرداره ترسره کړي.

۲. وروسته، په يوه ستنه کې د کيسې ټولې څېرې پر يوه تخته يا په يوه لويه پاڼه په يوه لست کې وليکئ، داسې چې ټول يې وليدلای شي.

د شاتو مچۍ	پری	د بزگر ښځه	باد
اور	مرغی	مچۍ ساتونکی	اوبه
پيشو	غوا	سپي	

پر يوې يوې څېرې تېر شئ، او د هغې د کردار د تمثيل لپاره د هلکانو له منځه خپل خوښي (رضاکار) ممثل راوبولئ. داسې ووايست "زموږ په تمثيلي پارچه کې د بزگر د ښځې د رول تمثيلولو لپاره څوک حاضر دی؟" يو خپل-خوښي انتخاب کړئ، او نوم يې د څېرې له نوم سره جوخت وليکئ. دې کار ته تر هغو دوام ورکړئ چې د هرې برخې د تمثيل لپاره زده کوونکي پيدا کړئ. ممثلينو ته ووايست چې هر ممثل به خپله برخه په خپله راجوړوي. د دې معنا دا ده چې هغوی دې د کتاب خبرې اترې نه کاروي، بلکې خپل الفاظ دې ورته جوړ کړي.

درسي پلان - 4، 5 او 6 ورځ

۳. هغوی ته وواياست چې تاسې به دغه تمثيل څو ځله په صنف کې تکرار کړئ، او هر هلک به د تمثيل فرصت ترلاسه کړي. هغوی ته وواياست، هر هغه زده کوونکی چې په تمثيل کې برخه نه اخلي، د اورېدونکي په حيث هماغه اندازه مهم کردار ترسره کوي. څرګنده يې کړئ چې تاسې به د تمثيلي پارچې د ډاير کټر يا لارښود دنده ترسره کوي او هغوی ته به د تمثيل د ښه او غوره پرمختګ لپاره مشورې او لارښوونې کوي، خو هغوی بايد کيسه په خپل تعبير تمثيل کړي. يعنې هغوی بايد د هرې صحنې په تمثيل کې خپل ځاني الفاظ، اشارې، او حرکتونه وکاروي.

۴. د کيسې د بېلابېلو صحنو د تمثيل لپاره د خونې په منځ کې ساحه تعيين کړئ (د منې ونه، د شاتو کندو، د اوبو ډنډو کې، د غوا غوځل او داسې نور) او بيا له اورېدونکيو غوښتنه وکړئ چې د تمثيل ځای ته مخامخ کېښي. هغوی د صحنې له اړتيا سره سم کېښي. هغه زده کوونکي چې په صحنه کې نه دي، د صحنې يوه لوري ته يې ودرول، تر هغو چې وار يې را ورسېږي. ممثلان صحنې ته راوبولي، او هغوی ته مخه ورکړئ چې صحنه په خپله راجوره کړي. کله چې زده کوونکي نه پوهېږي چې څه ووايي، نو کولای شئ يوه کومکي جمله ورته وواياست، خو هيله ده چې هغوی به ژر پوهېږي او سمه دنده به ترسره کړي.

۵. د تمثيلي پارچې په پای کې له ممثلانو غوښتنه وکړئ چې له ټولو ټولګيوالو سره د پارچې د تمثيل په اړه په بحث او تبصرو کې برخه واخلي. هغوی د لاندې پوښتنو ځوابونې ته راوبولئ:

ممثلانو کوم رول ډېر ښه تمثيل کړ؟

د ممثلانو راتلونکې ډله د تمثيل د لاس ښه کولو لپاره څه کولای شي؟

اورېدونکيو کوم رول ښه ترسره کړ؟

ممثلان د راتلونکي تمثيلي پارچې د لاس ښه کولو لپاره څه کولای شي؟

۶. ډېری هلکان د کيسې د تمثيل د وار په ترلاسه کولو ډېر خوشحالهېږي، او خوند ورکوي. هر ځل چې نوې ډله ممثلان راځي، ويناوې به په مختلف انداز وړاندې کوي، بېلې ښې او بېل ډول حرکات به ترسره کوي ... د هغوی کړنې به له کيسې څخه د هغوی د ځاني تعبير استازيتوب کوي، او څرنگه چې هره کيسه په يوه بېله ښه تعبير پدای شي، نو د کردار او تمثيل بېلښت او توپير هم بايد وستايل شي، او يادونه يې وشي.

د مهارت د انکشاف اندازه کول: د نندارې (تمثيل) په ښه د کيسې وړاندې کول


درجه ۱: زده کوونکی د تمثيل پر وخت ډيرې ورو او بې خوځښته خبرې کوي، او د کرکټر غږ نه باسي، که ښوونکي ورسره مرسته هم کوي.

درجه ۲: زده کوونکي خبرې اوريدل کيږي خو د کرکټر له غږ سره سمون نه خوري. بيان په کې نه وي موجود. تمثيل يې ژوندی نه وي.

درجه ۳: زده کوونکی يو څه واضح خبرې کوي، د کرکټر غږ استعمالوي، اوريدل کيږي او د پوهيدو وړ وي. بيان او تجسم تخيلي او د نوښت درلودونکی دی.

درجه ۴: زده کوونکی د خورا ښې ژبې د استعمال او د کرکټر رول ډير ښه ادا کوي، په طنز، احساساتي، تخيلي او يا خوښې باندې ادا له کبله بيخي د اصل په څير ښکاري.

له کورنی سره د کیسې شریکول



کله چې هلکان ټولې "نورې کرنې" بشپړې کړي، او د خپلې زده کړې په اړه ډاډه شي، نو سلا ورکړئ چې خپلې هڅې له کورنیو سره شریکې کړي. لاندې په دې اړه ځینې سپارښتنې وړاندې شوي:

۱. **رسامي او کیسه کول:** له زده کوونکیو غوښتنه وکړئ چې خپل رسمونه

کوره یوسي. هغوی ته سپارښتنه وکړئ چې د کیسې لنډیز ترتیب کړي، او بیا هغه څه شرح کړي چې په انځور کې رسم شوي ده.

۲. **د کیسې په اړه لیکل:** کله چې زده کوونکي د کیسې په اړه لیکل بشپړ کړي،

نو هغه دې کورونو ته یوسي، او خپلو کورنیو ته دې یې په لوړ غږ ولولي.

۳. **په ځانګړې ادا او وزم کیسه کول:** کله چې زده کوونکي ډاډه شول چې کیسه په روانی

سره نورو ته بیانولای شي، او ډاډه شول چې په ځانګړې ادا او وزم یې هم لوستلای شي، نو غوښتنه ورڅخه وکړئ چې د خپلې کورنی غږیو ته یې واوروي.

۴. **د کیسې تمثیل:** که یو شمېر زده کوونکي یوځای سره اوسېږي، هغوی ته سپارښتنه وکړئ چې له ښوونځي

بهر سره راټول شي، او د خپلو کورنیو په وړاندې تمثیلي ننداره ترسره کړي او یا که ممکنه وي، د کورنیو غږی ښوونځي ته راوبولي، او په ښوونځي کې ورته تمثیلي ننداره وړاندې کړي.

له کورونو د کیسو راټولول

کله چې د د بزګر ښځې کیسه د دې لارښود په اساس په ټولګي کې تدریس کوي، ستاسې زده کوونکي د دې

فرصت لري چې له خپلو کورنیو څخه دې ته ورته قصو یا مشابه فعالیتونو په اړه پوښتنه وکړي، په دې ارتباط د هغوی مرسته مهمه ده او چیرې چې موږ اکثراً د غیرانسانی څیزونو مرستې ته اړتیا لرو.

۱. زده کوونکیو ته ووايست چې د هغوی د کورنی غږی ښایي د دغې حالاتو په اړه کوم چې دوی یې په ټولګي

کې لولي، ستاسې لپاره ډیرې توصیې ولري، کامیابي د دواړو زموږ او د نورو ګډو کړنو پورې اړه لري- دواړه انساني او غیر انساني منابع په ګډه کار کوي، تاسې به د هغوی د توصیو د لاس ته راوړلو لپاره د هغوی د کورنیو د غږو سره مرکه کولو ته اړه ولری، په ځانګړې توګه له پلار، مور، باباګانو، اناګانو، تروریانو، ترنونو، او نورو لویانو سره، چې ښایي دوی په دې اړه د خپل ځان په هکله فکر وکړي، ان کله چې لا دوی واره وو. هغوی ته ووايست چې:

په قصه کې، د بزګر ښځه مرغی ته بیا ورغله ځکه هغه اوس پوهیده چې هغه یو څه شیطان ده، هغې وکړای شو چې د هغې له شیطان نه د خپلې موخې (هدف) ته د لاس ته راوړلو لپاره کار واخلي، «زه له تا غواړم چې غوا

درسی پلان - له کورنی سره د کیسې شریکول

په خپله منبوه یوه ټونگه ووهې» هغې وویل، او مرغی هماغسې وکړل، ځکه چې هغه شیطان وه. تاسې ممکن په خپله کورنی یا په گاونډیانو کې داسې شوک وپېژنی چې له ډول ډول خلکو، حیواناتو، نباتاتو، وسایلو، ان له ځمکې، اوبو، اور او هوا څخه کار اخلي چې خپلو اهدافو ته ورسېږي. راضي چې یو شو داسې کسان پیدا کړو چې د کوچنیوالي او یا یې د ژوند د بلې دورې داسې پندونه په یاد وي چې زمونږ سره مرسته وکړي چې په هغې کې بشر او غیر بشري نړۍ چې زمونږ د چاپېر موجود ده، په ګډه سره کار کړي وي.

دلته ستاسې وظیفه ده: ستاسې د کور خلکو او گاونډیانو څخه د پند یا نورو ورته فعالیتونو په اړه چې په هغو کې بشري او غیر بشري مرسته مهمه وي، پوښتنه وکړئ. له هغوی پوښتنه وکړئ چې د خپل پند مهمه برخه درته ووايي او ولې دا مهمه ده. څومره ښه چې یې لیکلای شئ ویې لیکئ، یا یې ښه په یاد وساتئ چې بیا یې ووايست، او هغه پند له ځان سره ټولګي ته راوړئ.

۲. زده کوونکیو ته یوه یا دوه اونۍ وخت ورکړئ چې له خلکو سره په کور کې خبرې وکړي، چې د کور له غرو څخه په دې اړه کوم نکل لاس ته راوړي:

- زده کوونکیو ته ووايست چې د کیسو د توضیح لپاره انځورونه وکارې، د دوی انځورونو باندې بحث او تبصره وکړئ او له هغو څخه وغواړئ چې خپل رسمونه ورسره کور ته یوسي او هغو کسانو ته وروښيي چې دوی ته یې کیسه کړي وه.
- زده کوونکي پرېږدئ چې پند په خپله ژبه ولیکي، په دې اړه انځورونه رسم کړئ او له دې سره یې یو ځای کړئ، له هغې یو ساده کتاب جوړ کړئ او بیا یې هغه چا ته چې دا پند یې له زده کوونکي سره شریک کړی دی ورکړئ. (د ساده کتاب د جوړولو په اړه د لارښوونو لپاره راتلونکې پاڼه وگورئ.)
- ځینې لویان ښوونځي ته را وبولئ چې خپلې کیسې د ټول صنف په مخکې ووايي.




دا پانه د نوټ کولو له پاره ده




د ساده کتاب جوړولو لارښوونې

د کاغذ څو توتې، ټولې یوځای، په نیمې کې کت کړئ.




2




1

د کاغذ د کت کړيو څوکو په اوږدو کې سوري جوړ کړئ. (دغه سوري بايد پر ټولو پاڼو پر يوه ځای وي). د دې کار لپاره له سوري کوونکي، قیچي یا چاقو څخه کار واخلي، که دا ممکن نه وي نو د یوځای کیدلو لپاره په لاندې ډول عمل وکړئ




3

ټولې پاڼې پرانیزئ، او یقیني کړئ چې ټول سوري پر يوه لیکه برابر دي. له شا لوري په سوريو کې تېروبر تار وپيښ او ټولې پاڼې سره وگنډئ.



4

د تار سرورنه ښه کش کړئ او کلک یې وتړئ.



د سټیپلر په وسیله د یو ځای کولو نمونه

د یوځای کیدلو بدیلې لارې:

سټیپلر: له لومړي پړاو وروسته، پاڼې د کتاب په څیر کات کړئ، کات شوې څنډې دوه درې ځایه سټیپلر کړئ.
سربښ: په کات شوو څنډو سریش ووهئ، پاڼې سره نږدې کړئ. ځان ډاډه کړئ، مخکې له دې چې زده کوونکي په کتابونو کار پیل کړي، سرینښ بیخي وچ شوي وي. گنډل: د پاڼو د گنډلو لپاره له یوې قوي ستنې او تار څخه کار واخلي او کات شوې څنډې وگنډئ. (ستنې په خوندي ځای کې کېږدئ چې څوک په ځان خوږ نه کړي.) تاسې او ستاسې زده کوونکي کیدای شي د کتاب د یوځای کیدلو لپاره له دې هم ښې لارې پیدا کړئ.

کولای شیء دا چارټونه بیا جوړ کړئ او د خپلو زده کوونکو د مهارتونو د انکشاف، چې تاسې یې په ټولګي کې درس ورکوئ د مسیر د ټاکلو لپاره استعمال کړئ. د هرې ورځې د فعالیت په پای کې د مهارت د سطحې د توضیح لپاره لطفاً د مهارت د انکشاف د اندازه کولو چارټ ته مراجعه وکړئ.

د بزګر ښځې د قصې لپاره د زده کوونکو د پرمختګ ارزونه

د زده کوونکي نوم: _____

د تسلط سطح

۴	۳	۲	۱	زده شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه ګیري
				دوهمه ورځ: د لغاتونو په لوستلو کې انکشاف
				درېمه ورځ: په قصه کې د کلیدي نظرونو منعکسول
				درېمه ورځ: لغت پانګه او د لغت بېلګې
				په ټولګي کې پرمختللي کړنې (۴مه، ۵مه او ۶مه ورځ)
				د قصې په اړه لیکل
				په لوړ غږ: د قصې لوستل
				د قصې بیا ویل لکه د قصه ویونکي په څیر (اجرا)
				د نندارې (تمثیل) په بڼه د کیسې وړاندې کول

د بزګر ښځې د قصې لپاره د زده کوونکو د پرمختګ ارزونه

د زده کوونکي نوم: _____

د تسلط سطح

۴	۳	۲	۱	زده شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه ګیري
				دوهمه ورځ: د لغاتونو په لوستلو کې انکشاف
				درېمه ورځ: په قصه کې د کلیدي نظرونو منعکسول
				درېمه ورځ: لغت پانګه او د لغت بېلګې
				په ټولګي کې پرمختللي کړنې (۴مه، ۵مه او ۶مه ورځ)
				د قصې په اړه لیکل
				په لوړ غږ: د قصې لوستل
				د قصې بیا ویل لکه د قصه ویونکي په څیر (اجرا)
				د نندارې (تمثیل) په بڼه د کیسې وړاندې کول

کولای شی دا چارټ د خپلو ټولو زده کوونکو د مهارتونو د انکشاف، چې تاسې یې په ټولګي کې درس ورکوئ د مسیر د ټاکلو لپاره استعمال کړئ. د هرې ورځې د فعالیت په پای کې د مهارت د سطحې د توضیح لپاره لطفاً د مهارت د انکشاف د اندازه کولو چارټ ته مراجعه وکړئ.

د ټولګي د پرمختګ ارزونه

ښوونکی _____ د ټولګي شمېره/پېژندنه _____

نېټه: _____

د هوپو د کتاب عنوان: د بزګر ښځه

دا _____ د هوپو کتاب ما د زده کوونکو سره استعمال کړی دی.

په ټولګي کې د زده کوونکو شمیر: _____

د هر زده کوونکي د تسلط سطح*

۴	۳	۲	۱	درس ورکړل شوي مهارتونه
				لومړۍ ورځ: وړاندوینه کول
				دوهمه ورځ: تکرار او نتیجه گیری
				دوهمه ورځ: د لغاتونو په لوستلو کې انکشاف
				درېیمه ورځ: په قصه کې د کلیدي نظرونو منعکسول
				درېیمه ورځ: لغت پانګه او د لغت بېلګې
				په ټولګي کې پرمختللي کړنې (۴مه، ۵مه او ۶مه ورځ):
				د قصې په اړه لیکل
				په لوړ غږ: د قصې لوستل
				د قصې بیا وبل لکه د قصه ویونکي په څیر (اجرا)
				د نندارې (تمثیل) په بڼه د کیسې وړاندې کول

* هرې سطح ته رسیدونکي ټول زده کوونکي وشمیری




دا پانه د نوټ کولو له پاره ده





دا پانه د نوټ کولو له پاره ده





**د ادريس شاه له لورې لرغونې ويل شوې افغاني کيسې
هره يوه د ښوونکي د لارښود او د ټولگي د گټې اخستنې له پاره**

- لومړی کتاب: د بزگر بنځه
- دوهم کتاب: هغه زمري چې خپله خپره يې په اوبو کې وليده
- درېيم کتاب: مسخره چرگ
- څلورم کتاب: هونبیار هلک او خطرناک ځناور
- پنځم کتاب: زړه ښځه او گوربت
- شپږم کتاب: بې نومی هلک



د افغان ښوونکي لارښود کې دا فعاليتونه شامل دي:

د افغان ولسي ښوونيزو قصو لوستل

په لوړ غږ لوستلو فعاليتونو داسې ډيزاين شوي دي چې په دې څيزونو کې ښوالی راولي:

تقريري ژبه د پوښتنو او بحث له لارې

د لوړې سطحې فکر کولو مهارت د ورته والي د فکر رامنځ ته کولو په شمول

د قصې سيالي د تکرار له لارې

د قصې خپلول، د زده کړې عرضه چې ډير دوام کوي

ټولنيز-احساساتي انکشاف

قصې ته ځواب

لوستل، ليکل، غږ، نيول، خبرې کول

هغه فعاليتونو چې د دې ستراتيژيو او مهارتونو لپاره ډيزاين شوي دي:

شخصي ځواب د بحث په شمول

رسمول او بياويل

د لوستلو او ليکولو د مهارت جوړول

د لغاتونو په لوستلو کې انکشاف

د لغاتونو د نمونو پيژندنه

د پوهې او درک مهارت

د فکر کولو مهارت د ورته والي د فکر د وړتيا د رامنځ ته کولو په شمول

د اندازه کولو چارټ

چې په انفرادي ډول د زده کوونکي او ټولگي پرمختګ ارزيايي او وټاکلای شي

د کور/ټولگي تر منځ د تفاهم رامنځ ته کول

ماشومان د هوبو قصې له کورنيو او ټولني سره شريکوي

ماشومان له کورني او ټولني څخه قصې راټولوي

د هوبو کتابونو او ښوونکو لارښود په اړه د ډيرو معلوماتو لپاره لطفاً تماس ونيسئ:

ختيځ بيارغونې موسسه (کور)

P.O. Box No. 5704, Kabul

تليفون شميرې: 0093(0)700265826

0799321334, 0752004466

يا مور ته بريښنالیک راواستوي: hoopoebooks@aol.com



HOPOE BOOKS



kor.pubs@yahoo.com